

ग्वालियर रियासत 4. रईस की हुकूमत में रहने वाला इलाका 5. अमीरी, रईस होना, जमींदारी, जागीरदारी 6. जागीर, इलाका।

रियासती वि. (अर.) रियासत संबंधी, रियासत का।

रिरियाना अ.क्रि. (तद्.) दीनतापूर्ण स्वर से याचना करना लाक्ष. धीमे स्वर में बोलना।

रिरिहा वि. (तद्.) रिरियाने वाला, गिड़गिड़ाने वाला (व्यक्ति), दीनतापूर्ण वचन बोलने वाला, याचक।

रिलीफ पुं. (अं.) उभारदार चित्र जिसमें चित्र का उभरा भाग हो, उभरे और धँसे भाग वाले चित्र को बनाने की कला, उद्भूत चित्रकला स्त्री. 1. दुखद स्थिति से मुक्ति या छुटकारा, विश्रान्ति, राहत 2. विपद्ग्रस्त जनों आर्थिक या अन्य किसी प्रकार की सहायता, दान या सहानुभूति relief

रिलीव स.क्रि. (अं.) कार्यभार से छुटकारा या मुक्ति दे देना, कार्यमुक्त कर देना।

रिलीवर पुं. (अं.) 1. किसी कार्यकर्ता को कार्यभार से मुक्त करने वाला, दायित्व से छुटकारा देने वाला 2. किसी कर्मचारी के स्थान पर आकर मुक्त करने वाला।

रिले स.क्रि. (अं.) आकाशवाणी या दूरदर्शन केन्द्र से प्रसारित कार्यक्रम का दोबारा प्रसारण।

रिले-रेस पुं. (अं.) अनेक पड़ावों पर खड़े अलग अलग दल के दौड़ने वालों की दौड़ प्रतियोगिता (रिले रेस में अधिक दूरी तक की दौड़ होती है दौड़ की अंतिम दूरी तक बीच बीच में कई दल दौड़ने वाले खड़े होते हैं इस दल का धावक जब वहाँ पहुँचता है तो आगे की दौड़ खड़ा रहने वाला अन्य धावक करना है और अंत में सर्वप्रथम धावक दल वही होता है जो लक्ष्य तक पहले पहुँचता है।)

रिलेस्टेशन पुं. (अं.) दूरदर्शन और आकाशवाणी का प्रसारण-केंद्र जहाँ से समाचार आदि प्रसारित किए जाते हैं।

रिवाज पुं. (फा.) प्रथा या प्रचलन, रीति, परिपाटी।

रिश्ता पुं. (फा.) खून का संबंध या सगा संबंध, लगाव।

रिश्तेदार पुं. (फा.) जिससे संबंध हो या संपर्क हो।

रिश्वत पुं. (अर.) अनुचित रूप से दिया गया धन। घूस, अनुचित सुविधा प्राप्त करने के लिए दिया जाने वाला गुप्त धन।

रिश्वतखोर पुं. (अर.) अनुचित धन लेने वाला, घूसखोर, जो उत्कोच स्वीकार करे।

रिष्यमूक/ऋष्यमूक पुं. (तत्.) पंपा सरोवर के निकट स्थित एक पर्वत जहाँ कुछ दिनों तक वानर राज सुग्रीव के साथ राम रहे थे।

रिस स्त्री. (तद्.) ईर्ष्या, किसी के मन में स्थित क्रोध या रोष।

रिसना क्रि.अं. (तद्.) किसी छेद से द्रव पदार्थ का टपकना।

रिसहा वि. (तद्.) शीघ्र नाराज हो जाने वाला, क्रोध करने वाला, नाराज।

रिसाल पुं. (अर.) वह धन जो कर के रूप में वसूल किया जाता था और सरकारी खजाने में जमा कराया जाता था।

रिसालदार पुं. (अर.+फा.) सैनिकों के दल का नायक।

रिसाला पुं. (अर.) 1. वह पत्रिका, जो एक निश्चित अवधि पर निकलती है उदा. पाक्षिक, मासिक, त्रैमासिक आदि 2. अश्वारोही सैनिकों का दल या टुकड़ी।

रिहर्सल पुं. (अं.) 1. किसी कार्य को ठीक ढंग से करने के लिए उसके निर्धारित समय से पहले किया जाने वाला उसका अभ्यास, तैयारी 2. किसी नाटक आदि को अच्छी तरह प्रस्तुत करने से पूर्व उसके अभिनय का पात्रों द्वारा किया जाने वाला अभ्यास।

रिहल स्त्री. (अर.) 1. पढ़ने के लिए किताबें रखने हेतु लकड़ी की बनी एक विशेष प्रकार की खुलने और बंद होने वाली तख्ती या यंत्र 2. कैंचीनुमा चौकी।